



Padalsalai's Telegram Groups!

(தலைப்பிற்கு கீழே உள்ள லிங்கை கிளிக் செய்து குழுவில் இணையவும்!)

- Padalsalai's NEWS - Group
https://t.me/joinchat/NIfCqVRBNj9hhV4wu6_NqA
- Padalsalai's Channel - Group
<https://t.me/padasalaichannel>
- Lesson Plan - Group
<https://t.me/joinchat/NIfCqVWwo5iL-21gpzrXLw>
- 12th Standard - Group
https://t.me/Padalsalai_12th
- 11th Standard - Group
https://t.me/Padalsalai_11th
- 10th Standard - Group
https://t.me/Padalsalai_10th
- 9th Standard - Group
https://t.me/Padalsalai_9th
- 6th to 8th Standard - Group
https://t.me/Padalsalai_6to8
- 1st to 5th Standard - Group
https://t.me/Padalsalai_1to5
- TET - Group
https://t.me/Padalsalai_TET
- PGTRB - Group
https://t.me/Padalsalai_PGTRB
- TNPSC - Group
https://t.me/Padalsalai_TNPSC

M.VENKATESAN. M.A., M.PHIL., B.ED., PG ASST (HISTORY) GHSS AYAPPAKKAM

இரண்டு மதிப்பெண்கள் - பாடம் - 9

1. நாடு விடுதலை அடைந்த போது இந்திய பொருளாதாரத்தின் நிலைகள் குறித்து ஒரு குறிப்பு வரைக..
 - ❖ வறுமையின் அளவு மிக அதிகமாக இருந்தது.
 - ❖ கைவினைஞர்கள் பலர் தங்கள் வாழ்வாதாரத்தை இழந்திருந்தனர்.
 - ❖ வேளாண்மையிலிருந்து பெறப்படும் தனிநபரின் தலா வருமானமும் குறைந்திருந்தது.
2. ஜவஹர்லால் நேரு தலைமையிலான புதிய அரசாங்கத்தின் முன்னிருந்த முக்கிய கடமைகள் யாவை?
 - ❖ பொருளாதாரத்தை வளர்த்தல்.
 - ❖ வேளாண்மையை நிலைமைகளை மேம்படுத்துதல்.
 - ❖ உற்பத்தித் துறையை விரிவாக்கம் செய்தல்.
 - ❖ வேலைவாய்ப்புகளைப் பெருக்குதல்,
 - ❖ வறுமையைக் குறைத்தல்.
3. சமதர்ம சமூக அமைப்பு என்பதைப் பற்றி நீ அறிந்ததென்ன?
 - ❖ ஏற்றதாழ்வுகளைக் குறைத்துதல்,
 - ❖ சுரண்டலை ஒழித்தல்.
 - ❖ செல்வம் ஓரிடத்தில் குவிக்கப்படுவதைத் தடுத்தல்.
 - ❖ அனைவரும் கல்வி மற்றும் வேலை வாய்ப்பில் சமவாய்ப்பைப் பெறுதல்.
4. இந்தியா விடுதலை அடைந்ததைத் தொடர்ந்து பொதுத்துறை நிறுவனங்களை அமைப்பது தொடர்பாக வைக்கப்பட்ட இரண்டு முக்கிய கருத்துக்களை சுட்டிக் காட்டுக.
 - ❖ 1. கருத்தியல் நிலை. 2. நடைமுறை சார்ந்தது.
 - ❖ கருத்தியல் நிலையில், சமதர்ம வளர்ச்சிக்கு பொருளாதாரத்தின் மீது அரசின் அதிகளவிலான கட்டுப்பாட்டை ஏற்படுத்துதல்.
 - ❖ நடைமுறை நிலையில் கனரகத் தொழில்களை உருவாக்க வேண்டிய பொறுப்பை அரசே ஏற்றல்.
5. பூமிதான இயக்கம் பற்றி எழுதுக.
 - ❖ பூமிதான இயக்கத்தைத் தொடங்கியவர் வினோபா பாவே ஆவார்.
 - ❖ பெரும் நிலவுடைமையாளர்கள் தங்களிடம் உபரியாக உள்ள நிலங்களைத் தாங்களாலே முன்வந்து வழங்க வேண்டுமென்றார்.
 - ❖ வினோபா பாவேவின் முயற்சிகள் மக்களின் கவனத்தைப் பெரிதும் கவர்ந்தது.

பாடம் - 10

1. கிறித்தவ சீர்திருத்த இயக்கத்துக்கு எராஸ்மஸ் எவ்வாறு வழியமைத்தார்?
 - ❖ எராஸ்மஸ், தேவாலய வழக்கங்கள் மற்றும் போதனைகளுக்கு எதிராகப் போராட்டம் நடத்தினார்.
 - ❖ மடமையின் புகழ்ச்சி அவரது சிறந்தபடைப்பு ஆகும்.
 - ❖ கிறித்தவ துறவிகள் மற்றும் இறையியல் போதகர்களை இந்நூல் கேலி செய்தது.
2. பிளாரன்ஸின் மெடிசி குடும்பம் பற்றி குறிப்பு வரைக.
 - ❖ பிளாரன்ஸின் சக்திவாய்ந்த வர்த்தகக் குடும்பமாக மெடிசி குடும்பம் விளங்கியது.
 - ❖ காசிமோ டி மெடிசி என்பவர் இத்தாலி முழுவதும் வங்கிக் கிளைகளை நடத்தி கொடி கட்டிப்பறந்தார்.
 - ❖ மைக்கேல் ஆஞ்சிலோ , லியானர்டோ டாவின்சி உள்ளிட்ட பல ஓவியக் கலைஞர்களுக்கு மெடிசி குடும்பம் ஆதரவு அளித்தது.

M.VENKATESAN. M.A., M.PHIL., B.ED., PG ASST (HISTORY) GHSS AYAPPAKKAM

3. 1493ஆம் ஆண்டின் போப்பின் ஆணை பற்றி நீவிர் அறிந்ததென்ன?

- ❖ வெர்டி முனை தீவுகளுக்கு மேற்கே 320 மைல்கள் தொலைவில் வடக்கு-தெற்கான ஒரு கோட்டினை வரைய இவ்வாணை வகைசெய்தது.
- ❖ இப்பிரகடனம் மேற்கில் செய்யப்படும் புதிய கண்டுபிடிப்புகள் ஸ்பெயினுக்குச் சொந்தம் என்று கூறியது.
- ❖ போர்த்துகல் இந்த திட்டத்தால் மகிழ்ச்சி அடையவில்லை.

4. ஸ்பெயின் நாட்டு கப்பற்படையின் குறிப்பிடத்தகுந்த விளைவு என்ன?

- ❖ ஸ்பெயினின் அரசர் இரண்டாம் பிலிப் தனது கப்பல் படையை இங்கிலாந்து மீது போர் தொடுக்க அனுப்பினார்.
- ❖ எனினும் ஆங்கிலேயர்கள் எளிதாக ஸ்பெயின் நாட்டுப் படையை வீழ்த்தினார்கள்.
- ❖ நவீன உலகில் ஒரு வலுவான சக்தியாக பிரிட்டிஷா உருவெடுக்க இது காரணமாக அமைந்தது.

5. வோர்ம்ஸ் சபையின் வெளிப்பாடு என்ன என்று தெரிவிக்கவும்.

- ❖ போப்பாண்டவர் லூதர் இடையேயான பேச்சுவார்த்தை தோல்வியடைந்தது.
- ❖ லூதரின் புத்தகங்கள் அனுமதி மறுக்கப்பட்டு எரிக்கப்பட்டன.
- ❖ லூதர் சட்டத்திற்கு புறம்பானவர் என்று அறிவிக்கப்பட்டார்.

6. நட்சத்திர சேம்பர் உருவாக்கப்பட்டதன் நோக்கம் என்ன? அது ஏன் அவ்வாறு அழைக்கப்பட்டது?

- ❖ தனது ஆட்சிக்கு பிரபுக்களால் ஏற்பட்ட அச்சுறுத்தலை நீக்க ஏழாம் ஹென்றி முடிவு செய்தார்.
- ❖ அதன்படி கிளர்ச்சி செய்யும் பிரபுக்களை அரச சபையின் விசாரணைக்கு உட்படுத்த ஏழாம் ஹென்றி ஏற்படுத்தினார்.
- ❖ நீதிமன்ற அரண்மனையின் மேல் சுவரில் நட்சத்திரங்கள் ஓவியமாக தீட்டப்பட்டிருந்ததால் அவ்வாறு அழைக்கப்பட்டது.

7. இடைக்காலத்தின் பிற்பகுதியில் நிலப்பிரபுத்துவ நடைமுறை ஏன் தோல்வி கண்டது?

- ❖ இடைக்காலத்தில் ஐரோப்பாவைத் தாக்கிய கொள்ளைநோய் பிரபுத்துவ ஆட்சியை அதன் நடைமுறையை வலுவிழக்கச் செய்தது.
- ❖ இதனால் பிரபுக்கள் தங்கள் வேலையாட்களை இழந்ததோடு வரி வருமானத்தையும் இழந்தனர்.
- ❖ சிலுவைப் போர்களின் போது பெரும் எண்ணிக்கையில் பிரபுக்கள் உயிரிழந்தனர்.

8. ரொட்டியும் திராட்சை ரசமும் உண்பது இயேசுவின் சதையும் இரத்தமும் உண்பதற்கு சமம் என்ற சமயச் சடங்கு தான் என்பதை விளக்குக.

- ❖ இயேசுநாதரின் புனித இறுதி விருந்தை போன்ற சமய சடங்கை கத்தோலிக்கர்கள் பின்பற்றினர்.
- ❖ இயேசுநாதரின் தியாகங்களை நினைவு கூறும் வகையில் கத்தோலிக்கர்கள் இதனை பின்பற்றினர்.
- ❖ ரொட்டியும் திராட்சை ரசமும் உண்பது இயேசுவின் சதையும் இரத்தமும் என்று அவர்கள் நம்பி ஏற்றக் கொள்கின்றனர்.

9. ஸ்பெயினில் சமய விசாரணை நீதிமன்ற அமைப்பு என்ன செய்தது?

- ❖ பிராட்டஸ்டன்ட்களை எதிர்கொள்ள இந்த விசாரணை அமைப்பு ஏற்படுத்தப்பட்டது.
- ❖ சமய விரோத நடவடிக்கைகளில் ஈடுபடுவோர் இந்நீதிமன்றத்தில் தண்டிக்கப்பட்டனர் .
- ❖ சமய விரோதிகளுக்கு சாட்டையடி தொடங்கி உயிருடன் எரிப்பது வரையான தண்டனைகள் வழங்கப்பட்டன.

10. யார்க் மற்றும் லாங்காஸ்டிரியன் குடும்பங்களுக்கு இடையேயான மோதல் ஏன் ரோஜாப்பூ போர் என்று அழைக்கப்பட்டது? இந்தப் போர் எவ்வாறு முடிவுக்கு வந்தது?

- ❖ அவர்கள் முறையே வெள்ளை மற்றும் சிவப்பு ரோஜாக்கள் உடைய அடையாளக் குறிகளை அணிந்தனர், அதனால் இப்பெயர் பெற்றது.
- ❖ இந்தஉள்நாட்டுப் போரில் ஹென்றி டியூடர் வெற்றி வாகைசூடி, இங்கிலாந்தில் புதிய அரசராட்சி அமைய வழிவகுத்தார்.
- ❖ அவர் யார்க் குடும்பத்தைச் சேர்ந்த எலிசபெத் உடன் திருமண ஒப்பந்தத்தில் ஈடுபட்டார்.

M.VENKATESAN. M.A., M.PHIL., B.ED., PG ASST (HISTORY) GHSS AYAPPAKKAM

11. டிரென்ட் சபையின் பணி என்ன என்று எடுத்துரைக்கவும்.

- ❖ பைபிள் மீதான நம்பிக்கையை வெளிப்படுத்தியது.
- ❖ போப்பாண்டவரின் அதிகாரத்தையும் பாதிரிமார்களின் பிரம்மச்சர்யத்தையும் நிலை நிறுத்தியது.
- ❖ அனைத்து தேவாலயங்களிலும் கிறிஸ்து மற்றும் மேரியின் உருவ வழிபாட்டையும் சபை ஆதரித்தது.

12. வரலாற்றில் ஜோன் ஆஃப் ஆர்க் மங்கையினை நினைவு கூறப்படுவது ஏன்?

- ❖ நூறாண்டுப் போரில் பிரெஞ்சு அரசர் ஏழாம் சார்லசுக்காக ஜோன் ஆஃப் ஆர்க் பங்கு பெற்றார்.
- ❖ அவர் வீரதீரமாகப் போரிட்டு ஆர்லியன்ஸ் போரை வென்றார்.
- ❖ எனவே ஆர்லியன்ஸின் பணிப்பெண் என்ற பட்டம் ஜோன் ஆஃப் ஆர்க்கிற்கு வழங்கப்பட்டது.

பாடம் - 11

1. வட அமெரிக்கா வின் ஐரோப்பியக் காலனிகள் பூர்வ குடி மக்கள் மீது எத்தகைய தாக்கத்தினை ஏற்படுத்தின?

- ❖ தங்கத்திற்காக சுரங்கங்கள் தோண்ட கட்டாயப்படுத்தப்பட்டனர்.
- ❖ ஐரோப்பிய நோய்களினாலும், கொடூர பணி சூழலினாலும் இம்மக்கள் பேரழிவுக்குள்ளானார்கள்.
- ❖ 11 ஆம் நூற்றாண்டின் இறுதியில் இம்மக்கள் உண்மையிலேயே மறைந்து போனார்கள்.

2. பாஸ்டன் தே நீர் விருந்து குறித்து நீங்கள் அறிந்ததென்ன?

- ❖ பாஸ்டன் படுகொலையைத் தொடர்ந்து 100 கிளர்ச்சியாளர்கள் பூர்வகுடி அமெரிக்கர்களைப் போல வேடம் தரித்தனர்
- ❖ அவர்கள் பாஸ்டன் துறைமுகத்தில் தேயிலையைக் கொண்டு வந்திருந்த மூன்று கப்பல்களில் ஏறி 342 பெட்டிகளைக் கடலுக்குள் வீசி எறிந்தனர்.
- ❖ இந்நிகழ்வு பாஸ்டன் தேநீர் விருந்து என அழைக்கப்பட்டது.

3. அமெரிக்க விடுதலைப் போருக்குத் தாமஸ் பெயினின் அறிவுத்திறன் சார்ந்த பங்களிப்பு என்ன?

- ❖ ஆங்கிலேயரான தாமஸ்பெயின் 'பொது அறிவு' (1776) எனத் தலைப்பிடப்பட்ட சிறு பிரசுரமொன்றை எழுதினார்.
- ❖ அதில் தாமஸ் பெயின் குடியேற்ற நாடுகளின் கோரிக்கைகளை நியாயப்படுத்தி விவாதங்களை எழுதியிருந்தார்.
- ❖ இச்சிறு பிரசுரம், மக்களின் மீது கிளர்ச்சியூட்டும் தாக்கத்தை ஏற்படுத்தியது.

4. சரடோகா போரின் முக்கியத்துவத்தைக் குறிப்பிடுக.

- ❖ சரடோகா போர் முனையில் ஆங்கிலேயப் படைத்தளபதி ஜெனரல் புர்கோயன் சரணடைய நிர்ப்பந்திக்கப்பட்டார்.
- ❖ இறுதியில் யார்க்டவுன் என்ற இடத்தில் இங்கிலாந்துப் படைகள் அமெரிக்க படைகளிடம் சரணடைந்தன.
- ❖ இவ்வெற்றியோடு வடக்கேயிருந்த குடியேற்றங்கள் சுதந்திரம் பெற்றன.

5. பண்டைய ஆட்சி முறையின் மூன்று எஸ்டேட்டுகளை விவாதிக்கவும்.

- ❖ 1. மதகுருமார்கள், 2. நிலப்பிரபுக்கள், 3. உரிமைகளற்ற சாதாரண மக்கள்.
- ❖ மதகுருமார்களும், பிரபுக்களும் பல வரிகளிலிருந்து விலக்களிக்கப்பட்டிருந்தனர்.
- ❖ மூன்றாம் பிரிவைச் சேர்ந்தவர்களே வரிவிதிப்பின் கொடுமைகளை எதிர்கொள்ள நேர்ந்தது.

6. மனிதன் மற்றும் குடிமக்களின் உரிமைப் பிரகடனத்தின் சாரம்சத்தை அடிக்கோடிட்டுக் காட்டவும்.

- ❖ தனிமனித உரிமைகளையும் கூட்டு உரிமைகளையும் வரையறை செய்தது.
- ❖ பொது மக்களின் ஒப்புதலின்றி வரிகளை உயர்த்தக் கூடாதெனவும் குறிப்பிட்டது.
- ❖ “அனைத்து மனிதர்களும் பிறப்பில் சுதந்திரமாகவும் உரிமைகளில் சமமாகவும் உள்ளனர்” என்றது.

M.VENKATESAN. M.A., M.PHIL., B.ED., PG ASST (HISTORY) GHSS AYAPPAKKAM

7. இலத்தீன் அமெரிக்க விடுதலைக்கு சைமன் பொலிவரின் பங்களிப்பை சுருக்கமாய் வரைக.

- ❖ சைமன் பொலிவர் ஒரு வலிமை மிகுந்த இராணுவ, அரசியல் சக்தியாக உருவானார்.
- ❖ கிழக்கு ஆன்டிஸ் மலைப்பகுதி வரை தன்னுடைய படைகளை நடத்திச் சென்றார்.
- ❖ போயகா போர்க்களத்தில் தனது பகைவர்களை படுதோல்வி அடையச் செய்தார்.

8. தொழிற்புரட்சியின் சிறப்புக் கூறுகளை முன்னிலைப்படுத்திக் காட்டவும்.

- ❖ இரும்பு, எஃகு ஆகியவற்றின் பயன்பாடு.
- ❖ நிலக்கரி மற்றும் நீராவி போன்ற ஆற்றலுக்கான புதிய மூலப்பொருட்களின் பயன்பாடு.
- ❖ உற்பத்தியை அதிகரிக்கச் செய்த புதிய இயந்திரங்களின் கண்டுபிடிப்பு.
- ❖ போக்குவரத்திலும் செய்தித் தொடர்புகளிலும் ஏற்பட்ட முன்னேற்றங்கள்.

9. சாமுவெல் சிலேட்டர் ஏன் அமெரிக்கத் தொழிற்புரட்சியின் தந்தையெனக் கருதப்படுகிறார்?

- ❖ சாமுவெல் சிலேட்டர் அமெரிக்காவின் நீர் உருளையால் இயக்கப்பட்ட முதல் ஜவுளி ஆலையை இயக்கினார்.
- ❖ அமெரிக்காவின் தொழில் முனைவோர் பலர் சிலேட்டரின் ஆலையைப் போன்றே பல ஆலைகளை உருவாக்கினர்.
- ❖ எனவே அமெரிக்க குடியரசுத் தலைவர், சிலேட்டரை “அமெரிக்கத் தொழிற்புரட்சியின் தந்தை” எனப் போற்றினார்.

10. பீட்டர்லூ படுகொலையின் பின்னணி யாது?

- ❖ 1819ஆம் ஆண்டு இங்கிலாந்தில் தொழிலில் மந்த நிலையும் உணவுப் பொருட்களின் விலையேற்றமும் ஏற்பட்டது.
- ❖ எனவே மக்கள் ஹென்றி ஹன்ட் எனும் தீவிரவாதத் தலைவரின் தலைமையில் ஆர்ப்பாட்டத்தில் ஈடுபட்டனர்.
- ❖ மக்களின் மனநிலையை கண்டு பீதியடைந்த அதிகாரிகள் குதிரைப்படை காவலர்களைக் கொண்டு கூட்டத்தினரைத் தாக்க உத்தரவிட்டனர்.

பாடம் - 12

1. ஆறு சரத்துகளைக் கொண்ட 1838ஆம் ஆண்டின் மக்களின் பட்டயத்தைப் பற்றி எழுதுக.

- ❖ அனைவருக்கும் வாக்குரிமை.
- ❖ வாக்குச்சீட்டுகள் மூலம் வாக்களித்தல்.
- ❖ வேட்பாளர்களுக்கு சொத்துத்தகுதி நிர்ணயிக்கலாகாது.
- ❖ மக்களவைக்குத் தேர்வு செய்யப்பட்டவர்களுக்கு நிதி சலுகைகளை வழங்குதல்.
- ❖ சமஅளவிலான தேர்தல் மாவட்டங்களையும், பிரதிநிதித்துவத்தையும் வழங்கல்.
- ❖ வருடாந்திரப் பாராளுமன்றம்.

2. அறுபது நபர்கள் வழங்கிய அறிக்கை பற்றி நீவீர் அறிந்தது யாது?

- ❖ இவ்வறிக்கை 1789இன் பிரெஞ்சு புரட்சி அரசியல் சமத்துவத்தை மட்டுமே ஏற்படுத்தியதென்றது.
- ❖ பொருளாதார சமத்துவத்தை ஏற்படுத்தவில்லை என்று அறிவித்தது.
- ❖ உழைக்கும் வர்க்கத்தை உழைப்பாளிகளே பிரதிநிதித்துவப்படுத்த வேண்டும் என்று வலியுறுத்தியது.

3. எதனால் 1848ஆம் ஆண்டின் ஜூன் 24 முதல் 26 வரையான காலம் ‘இரத்த ஜூன் தினங்கள்’ எனக் கொள்ளப்படுகின்றன?

- ❖ லூயி பிளாங்கின் முயற்சியால் உருவாக்கப்பட்ட பட்டறைகளை முடியாதற்கு தொழிலாளர்கள் அரசை எதிர்க்க துணிந்தனர்.
- ❖ எனவே 1848ஆம் ஆண்டின் ஜூன் 24-26 ஆம் தேதிகளுக்கிடையே ஆயிரக்கணக்கான மக்கள் பிரான்சில் கொல்லப்பட்டார்கள்.
- ❖ பதினோராயிரம் புரட்சியாளர்கள் சிறையிலடைக்கப்பட்டும், நாடு கடத்தப்பட்டும் தண்டிக்கப்பட்டார்கள்.

M.VENKATESAN. M.A., M.PHIL., B.ED., PG ASST (HISTORY) GHSS AYAPPAKKAM

4.மெட்டர்னிக் சகாப்தத்தில் ஐரோப்பிய கூட்டு (Concert of Europe) எத்தகைய பங்காற்றியது என்பதனை விளக்குக.

- ❖ ஐரோப்பாவில் ஒழுங்கை நிலைநிறுத்திடவும், அதிகார சமநிலையைக் காத்திடவும் பாடுபட்டது.
- ❖ உள்நாட்டுக் கலவரத்தால் அச்சுறுத்தப்பட்ட நாடுகளின் விவகாரத்தில் தலையிட்டன.
- ❖ தங்களின் ஒட்டுமொத்த முடிவை பாதிக்கப்பட்ட நாடுகளின் மீது திணித்தன.

5. இத்தாலியை மெட்டர்னிக் “வெறும் பூகோள வெளிப்பாடே” என ஏன் கூறினார்?

- ❖ வியன்னா காங்கிரசால் இத்தாலி எட்டு மாநிலங்களாகப் பிரிக்கப்பட்டது.
- ❖ இத்தாலியின் வடக்குப்பகுதி ஜெர்மன்மொழி பேசும் ஆஸ்திரியர்களின் வசம் ஒப்படைக்கப்பட்டது.
- ❖ பத்தொன்பதாம் நூற்றாண்டின் இத்தாலி ‘பன்னிரெண்டு பெருமாநிலங்களையும் பல குறுநிலங்களையும்’ உள்ளடக்கியதாக இருந்தது.
- ❖ எனவேதான் இத்தாலி ‘வெறும் பூகோள வெளிப்பாடே’ என்று மெட்டர்னிக் குறிப்பிட்டார்.

6.இரவலர் சட்டங்கள் பற்றி விவரமாக எழுதுக.

- ❖ பிரிட்டனில் எலிசபெத் அரசியின் ஆட்சிக்காலத்தில் இரவலர் சட்டங்கள் இயற்றப்பட்டது.
- ❖ இதன்படி வயது முதிர்ந்தோருக்கும், நோயாளிகளுக்கும், ஏழை சிறார்களுக்கும் நிவாரணம் வழங்கப்பட்டது.
- ❖ மேலும் ஆற்றலிருந்தும் வேலை வாய்ப்பில்லாமல் தவித்தோருக்கும் நிவாரணம் வழங்கப்பட்டது.

7.1864இல் துவங்கப்பட்ட முதல் பன்னாட்டு உழைக்கும் ஆண்களின் சங்கம் ஆற்றிய பங்கை விளக்குக.

- ❖ பன்னாட்டு உழைக்கும் மக்களின் கூட்டமைப்பை ஏற்படுத்துவதே அதன் நோக்கமாக விளங்கியது.
- ❖ இப்பன்னாட்டு உழைப்பாளரமைப்பில் மிதவாதிகள் கலந்து விடாமல் தடுத்தது.
- ❖ பெர்டினான்ட் லசால், பகுனின் போன்ற சோஷலிசவாதிகள் நுழைந்து விடாமலும் இது முனைந்து செயல்பட்டது.

8. கார்பொனாரி இத்தாலிய ஐக்கியத்திற்கு செய்த தொண்டுகளை முன்னவத்து குறிப்பு வரைக.

- ❖ சுதந்திர கருத்துக்களையும், நாட்டுப்பற்றையும் வலியுறுத்தியது.
- ❖ நாராளமயவாத கருத்துக்களையும், தேசியவாதத்தையும் இக்குழுக்கள் உயிர்த்தெழச் செய்தன.
- ❖ இதன் விளைவாக நெப்பிள்ஸ், பியட்மாண்ட், லம்பார்டி ஆகியப் பகுதிகளில் புரட்சி வெடித்தது.

9. பிர்லாங்கோய்ஸ் பபேஃப் என்பவர் யார்?

- ❖ பிரெஞ்சுப் புரட்சி நடந்தகாலத்தில் செல்வாக்கு பெற்றுத் திகழ்ந்த அரசியல் கிளர்ச்சியாளர் ஆவார்.
- ❖ புரட்சி விவசாயிகள், தொழிலாளர்களின் தேவைகளை வெளிக் கொணரவில்லை என்றார்.
- ❖ தனியுடைமையை ஒழித்து நிலங்களைப் பொதுவுடைமையாக்க வேண்டும் என்று வாதிட்டார்.

10. ஸோல்வரெய்ன் (Zollverein) எனப்படுவதன் முக்கியத்துவம் யாது?

- ❖ பிரஷ்யா ஸோல்வரெய்ன் என்ற சுங்க ஐக்கியத்தை ஏற்படுத்தியது.
- ❖ பெரும்பாலான ஜெர்மானிய பகுதிகள் இதில் இணைந்தன.
- ❖ இதனால் இப்பகுதிகள் ஒரு பொதுப் பொருளாதார நிர்வாகத்தின் கீழ் வரும் தூழல் உருவானது.

11.போலியான பொருளாதார பகட்டுக்காலம் பற்றி நீவீர் அறிவதைகூறுக.

- ❖ உழைக்கும் வர்க்கம் தீவிரமாக ஒன்று திரட்டப்பட்ட சகாப்தம் துவங்கிய காலம் ஆகும்.
- ❖ சோஷலிசமும், தொழிலாளர் இயக்கங்களும் பல நாடுகளில் பரந்து விரிந்து ஏற்றம் பெறலாயின.
- ❖ தொழில்மயத்தின் அதிவேகப் பரவலால் கூலி அதிகரித்தது.

12.அமெரிக்கப் பொருளாதார வரலாற்றில் 1873ஆம் ஆண்டின் முக்கியத்துவம் யாது?

- ❖ 1873 இல் உலகளாவிய பொருளாதார பெருமந்தம் ஏற்பட்டது.
- ❖ இப்பொருளாதார பெருமந்தம் அமெரிக்காவையும் மிகக் கடுமையாகப் பாதித்தது.
- ❖ இக்காலகட்டத்தில் அமெரிக்க இருப்புப்பாதை நிறுவனம் திவாலானது.

1. ஏகாதிபத்தியத்தை வரையறுத்து ஜான் ஹாப்சன் முன்வைத்த கருத்தை விளக்குக.
 - ஏகாதிபத்தியம் என்பது தொழிலை கட்டுப்படுத்துவோர் தங்கள் செல்வங்கள் சென்று சேரும் பாதையை விசாலப்படுத்துவது என்றார்.
 - ❖ உள்ளூரில் விற்கமுடியாத பொருள்களையும், சந்தைப்படுத்த முடியாத மூலதனத்தையும் பயன்பாட்டிற்குக் கொண்டுவர முயற்சிப்பர்.
 - ❖ இதற்காக அயல்நாட்டு சந்தைகளையும், அயல்நாட்டு நிதியையும் பயன்படுத்துவார்கள்.
2. ஜெர்மனி பிரான்சை தனிமைப்படுத்தமுனைந்ததேன்?
 - ❖ பிராங்கோ-பிரஷ்யப் போரில் பிரான்ஸ் அல்சேஸ் மற்றும் லொரைன் பகுதிகளை இழந்தது.
 - ❖ இதற்கு பிரான்ஸ் பழிவாங்கக்கூடும் என்று பிஸ்மார்க் எதிர்பார்த்தார்.
 - ❖ அதனால் பிரான்சை தனிமைப்படுத்த அவர் தீர்மானம் கொண்டார்.
3. பிரிட்டனுக்கும் பிரான்சுக்குமிடையே 1904இல் கையெழுத்திடப்பட்ட நாடுகளுக்கிடையே நட்புறவின் (Entente Cordiale) முக்கியத்துவம் யாது?
 - ❖ மொராக்கோ, எகிப்து சார்ந்த பிணக்குகள் தீர்க்கப்பட்டன.
 - ❖ மொராக்கோவில் தன்னிச்சையாக செயல்பட பிரான்ஸ் அனுமதிக்கப்பட்டது.
 - ❖ பிரிட்டன் எகிப்தை ஆக்கிரமித்தமைக்கு பிரான்சின் அங்கீகாரத்தைப் பெற்றது.
4. பால்கன் சிக்கலின் விளைவுகள் உள்ளடக்கிய சிறப்புக் கூறுகளை எழுதுக.
 - ❖ முதலாவதாக பல்கேரியர்கள் தாங்கள் வஞ்சிக்கப்பட்டதாக உணர்ந்து அதற்காக செர்பியர்களை பழிவாங்க துடித்தனர்.
 - ❖ இரண்டாவதாக செர்பியர்கள் மிதமிஞ்சிய வெற்றிக்களிப்பில் திளைத்தார்கள்.
 - ❖ ஆஸ்திரியர்களுக்கு எதிரான போராட்டங்கள் செர்பியாவிலும், போஸ்னியாவிலும் மிகுந்த தீவிரவாதத்தன்மையை கொண்டதாக மாறியது.
5. "மூவர் தலையீடு" எனப்படுவது யாது?
 - ❖ ஷிமனோசெகி உடன்படிக்கையின்படி ஜப்பானிற்கு லியோடுங் தீபகற்பம் உள்ளிட்ட சில பகுதிகளை சீனா வழங்கியது.
 - ❖ ஜப்பானின் இந்த திடீர் வளர்ச்சியைக் கண்டு ஐரோப்பிய சக்திகள் அஞ்சின.
 - ❖ எனவே பிரான்ஸ், இங்கிலாந்து, ரஷ்யா ஆகிய நாடுகள் ஜப்பானை லியோடுங் தீபகற்பத்தை ஒப்படைக்கும்படி செய்தன.
6. முதல் உலகப்போரின் காலத்தில் கிழக்கு திசையில் வான் ஹிண்டன்பர்க் ஆற்றியப் பங்கை விளக்குக.
 - ❖ ரஷ்யப்படைகள் பிரஷ்யாவின் கிழக்குப்பகுதி வரை ஊடுருவிச் சென்றன.
 - ❖ ரஷ்ய படைகளை ஜெர்மனிய தளபதி வான் ஹிண்டன்பர்க் எதிர்கொண்டார்.
 - ❖ டானென்பர்க்போரில் வான் ஹிண்டன்பர்க்கின் போர்த்திறத்தால் ரஷ்யா பேரிழப்புகளைச் சந்தித்தது.
7. ஜட்லாந்துப் போரின் முக்கியத்துவம் பற்றி எடுத்தியம்புக.
 - ❖ மிக முக்கியத்துவம் வாய்ந்த கடற்போரான இது டென்மார்க்கின் ஜட்லாந்து தீபகற்பத்திற்கு அருகில் நடந்தது.
 - ❖ இப்போர் முடிவுபடாத ஒரு போராக இருந்தது.
 - ❖ ஜட்லாந்து போர் முதல் உலகப்போரின் மிகப்பெரும் கடற்போராக நினைவில் கொள்ளப்படுகிறது.

M.VENKATESAN. M.A., M.PHIL., B.ED., PG ASST (HISTORY) GHSS AYAPPAKKAM

8. நிகிலிசம் என்றால் என்ன?

- ❖ பல்லாண்டுகால சமூக அமைப்பை எதிர்க்கும் உணர்வின் பிரதிநிதித்துவமே நிகிலிசமாகும்.
- ❖ நிகிலிசம் நாட்டின் அரசு, கிறித்தவ ஆலயம், குடும்பம் போன்ற நிறுவனங்கள் கொண்டிருந்த அதிகாரத்தை மறுத்தது.
- ❖ அதன் நம்பிக்கைகள் விஞ்ஞான அடிப்படையிலான உண்மையைச் சுற்றியே அமைந்திருந்தன.

9. கிரீசிற்கும் பல்கேரியாவிற்குமிடையே 1925இல் எழுந்த சர்ச்சையை பன்னாட்டு சங்கம் எவ்வாறு தீர்த்து வைத்தது?

- ❖ 1925இல் கிரீஸ் பல்கேரியா மீது படையெடுத்தது.
- ❖ பன்னாட்டு சங்கம் போர் நிறுத்த ஆணையை வெளியிட்டு ஆக்கிரமிப்பை நிறுத்தியது.
- ❖ விசாரணை மேற்கொண்ட பின் கிரீசை நஷ்டஈடு வழங்க ஆணையிட்டது.

10. லேட்டரன் உடன்படிக்கை எவ்வாறு முசோலினியின் அதிகாரத்திற்கு சட்டரீதியான அங்கீகாரம் வழங்கியது?

- ❖ முசோலினி வாட்டிகன் நகருக்கு தனிநாடு அங்கீகாரம் வழங்கி ரோமன் கத்தோலிக்க திருச்சபையைத் தன் பக்கம் ஈர்த்தார்.
- ❖ இதற்கு கைமாறாக கத்தோலிக்க திருச்சபை இத்தாலியப் பேரரசை அங்கீகரித்தது.
- ❖ இத்தாலியின் தேசியசமயமாக ரோமன் கத்தோலிக்க மரபு ஏற்றுக் கொள்ளப்பட்டது.

11. மூன்றாவது ரெய்ச் என்றால் என்ன?

- ❖ மூன்றாவது ரெய்ச் என்று குறிப்பிடப்படுவது ஹிட்லரின் நாஜி அரசு ஆகும்.
- ❖ ஜெர்மனியில் பாராளுமன்ற மக்களாட்சி முறைக்கு இது முற்றுப்புள்ளி வைத்தது.
- ❖ இதனால் ஜெர்மனி முழுமையாக ஒரு மையப்படுத்தப்பட்ட அரசாக மாற்றப்பட்டது.

12. பிரெஞ்சுக்காரர்கள் ரூர் பகுதியை ஆக்கிரமித்த பிறகு ஜெர்மனியில் உருவான இரு திரைமறைவு இயக்கங்கள் யாவை?

- ❖ பெர்லின் நகரில் முன்னாள் படைவீரர்களை கொண்ட இயக்கத்தை லூடன்டார்ஃப் ஏற்படுத்தியிருந்தார்.
- ❖ மற்றொன்று மூனிச் நகரில் முன்னாள் படைத்துறை அலுவலர் ஒருவரின் தலைமையில் செயலாற்றி வந்தது.
- ❖ அவர் தேசிய சோஷலிச ஜெர்மன் தொழிலாளர் கட்சியை நிறுவிய அடால்ஃப் ஹிட்லர் ஆவார்.

பாடம் - 14

1. கெல்லாக் -பிரையாண்ட் உடன்படிக்கையின் முக்கியத்துவத்தை எடுத்தியம்புக.

- ❖ கெல்லாக் -பிரையாண்ட் ஒப்பந்தம் 1928 ஆம் ஆண்டில் கையெழுத்தானது.
- ❖ பன்னாட்டு சங்கத்தில் அமெரிக்க ஐக்கிய நாடு உறுப்பினராகவில்லை என்ற போதும் கூட்டத்தில் கலந்து கொண்டது.
- ❖ இவ்வுடன்படிக்கையின் படி உலகநாடுகள் அனைத்தும் 'போரை கைவிடுவது என்று உறுதிமொழி எடுத்துக் கொண்டன.

2. பன்னாட்டு சங்கத்திலிருந்து 1933ஆம் ஆண்டில் ஜெர்மனி ஏன் வெளியேறியது?

- ❖ ஆயுதக்குறைப்பு மாநாட்டில் பிரான்சிற்கு இணையாக ஜெர்மனியும் மறுஆயுதமயமாக்கல் கோரிக்கை விடுத்தது.
- ❖ பிரெஞ்சுக்காரர்கள் இந்த கோரிக்கைக்கு உடன்பட மறுத்துவிட்டனர்.
- ❖ எனவே பிரான்சின் மறுப்பிற்கு பதிலடியாக ஹிட்லர் பன்னாட்டு சங்கத்திலிருந்து ஜெர்மனியை விலக்கிக் கொண்டார்.

M.VENKATESAN. M.A., M.PHIL., B.ED., PG ASST (HISTORY) GHSS AYAPPAKKAM

3. ரோம் -பெர்லின் அச்சின் உருவாக்கத்திற்குப் பின்புலமாக அமையப் பெற்றது எது?

- ❖ முசோலினியின் எத்தியோப்பியப் படையெடுப்பை பிரிட்டனும் பிரான்சும் கண்டித்தன.
- ❖ இது ஹிட்லருக்கு இத்தாலியோடு நெருங்கிய நட்பை வளர்த்துக் கொள்ள வாய்ப்பை ஏற்படுத்திக் கொடுத்தது.
- ❖ இதுவே ரோம்-பெர்லின் அச்சின் துவக்கமாக அமைந்தது.

4. முனிச் ஒப்பந்தத்தின் கூறுகள் யாவை?

- ❖ முனிச் மாநாட்டில் பிரிட்டன், பிரான்ஸ், ஜெர்மனி மற்றும் இத்தாலி ஆகிய நாடுகளின் பிரதம அமைச்சர்கள் கலந்து கொண்டனர்.
- ❖ துட்டன்லாந்தை ஜெர்மானியப் படைகள் ஆக்கிரமித்துக் கொள்ளலாம்.
- ❖ செக்கோஸ்லோவாக்கியாவின் பகுதிகளை போலந்திற்கும், ஹங்கேரிக்கும் பிரித்துக் கொடுப்பது என்றும் முடிவு செய்யப்பட்டது.

5. டங்கிர்க் வெளியேற்றம் குறித்து நீவீர் அறிவது யாது?

- ❖ இரண்டாம் உலகப்போரில் பிரெஞ்சு துருப்புகள் டங்கிர்க் கடற்கரைக்கு விரட்டப்பட்டன.
- ❖ அங்கிருந்து அவர்கள் படகுகளிலும், சிறு கப்பல்களிலும் புறப்படும் படியான நிலை ஏற்பட்டது.
- ❖ அவ்வாறு டங்கிர்க்கிலிருந்து வெளியேற்றப்பட்ட வீரர்களே சுதந்திர பிரெஞ்சுப்படையின் கருவாக செயல்பட்டார்கள்.

6. பேரல் துறைமுகத்தை ஜப்பான் தாக்கியதன் முக்கியத்துவத்தை முன்னிலைப்படுத்தி எழுதுக.

- ❖ அமெரிக்கா ஜப்பானின் மீது போர்பிரகடனம் செய்தது.
- ❖ முழுமையான உலகப்போருக்கு வழிவகுத்தது.
- ❖ பிரிட்டனும், சீனாவும் அமெரிக்கா ஐக்கிய நாட்டோடு கைகோர்த்தன.

7. அட்லாண்டிக் பட்டயத்தின் சிறப்புக் கூறுகளைப் பட்டியலிடுக.

- ❖ மக்களின் ஒப்புதல் இல்லாமல் பிரதேச சீரமைப்புகள் ஏற்படுத்தலாகாது.
- ❖ அரசைத் தேர்ந்தெடுக்க முழு உரிமை கொண்டவர்கள் குடிமக்களே.
- ❖ கடல்கடந்து செல்வதற்கான சுதந்திரத்தை உறுதிப்படுத்துதல்.
- ❖ ஆக்கிரமிப்பு அச்சுறுத்தலை ஏற்படுத்தும் நாடுகளை ஆயுதக்குறைப்பிற்கு உட்படுத்துதல்

8. நான்கிங் ஒப்பந்தத்தின் முக்கியத்துவத்தை ஆய்க.

- ❖ முதலாம் அபினிப்போரின் இறுதியில் நான்கிங் உடன்படிக்கை கையெழுத்திடப்பட்டது.
- ❖ இவ்வுடன்படிக்கை பிரிட்டனுக்கு சீனாவின் கதவுகளைத் திறந்துவிட்டது.
- ❖ சீனா ஹாங்காங்கை விட்டுக் கொடுத்ததோடு இழப்பீடாக ஒரு தொகையையும் வழங்கியது.

9. போய்டி ஒடோமா பற்றிய குறிப்பு வரைந்து அதன் தோல்விக்கான காரணங்களை குறிப்பிடுக.

- ❖ கிழக்கிந்திய தீவுகளில் தெளிவான தேசியவாதத்தை வெளிப்படுத்திய முதல் அமைப்பு போய்டி ஒடோமா ஆகும்.
- ❖ ஜாவாவின் குடிமைப்பணியாளர்களையும் மாணவர்களையும் உள்ளடக்கிய அமைப்பான இது ஒரு கலாச்சார அமைப்பாக மாறியது.
- ❖ ஆனால் சற்று காலத்தில் போய்டி ஒடோமா செயலிழந்தது சரேகத் இஸ்லாம் எனும் அமைப்பு வளர்ந்தது.

10. பிலிப்பைன்ஸில் 1902இல் நிறுவப்பட்ட அமெரிக்க ஆட்சியின் உடனடி விளைவுகள் யாவை?

- ❖ முதன்மையான காலனிய நிறுவனங்கள் தோற்றுவிக்கப்பட்டன:
- ❖ ஆங்கில வழி கல்வி முறை, தேர்வுகள் அடிப்படையில் குடிமைப்பணி, நீதித்துறையை உருவாக்கப்பட்டன.
- ❖ தேர்தல் மூலம் நகராட்சி மற்றும் மாகாண அரசுகள் நிறுவப்பட்டன.

M.VENKATESAN. M.A., M.PHIL., B.ED., PG ASST (HISTORY) GHSS AYAPPAKKAM

11. டச்சு-இந்தோனேஷிய உடன்படிக்கையின் பின் நேர்ந்த முன்னேற்றங்களை விவாதத்திற்கு விவாதிக்க.
- ❖ ஜாவா மற்றும் சுமத்ராவை விடுதலை பெற்ற குடியரசாக டச்சுக்காரர்கள் ஏற்றுக்கொண்டனர்.
 - ❖ பிற தீவுகளை கூட்டாட்சி முறையில் இணைத்து இந்தோனேஷிய ஐக்கிய நாடு உருவாக்கப்பட்டது.
 - ❖ எனினும் டச்சுக்காரர்கள் இருமுறை இந்தோனேஷியாவின் அமைதியைத் தகர்க்க முயன்றனர்.
12. கவைட் கிளர்ச்சியின் முக்கியத்துவத்தை மதிப்பிடுக.
- ❖ கவைட் கிளர்ச்சியை காட்டுமிராண்டித் தனமாகக் கையாண்ட செயலானது பிலிப்பைன்சில் தேசியவுணர்வை வளர்த்தெடுக்க பெரிதும் உதவியது.
 - ❖ பிலிப்பைன்ஸ் நாட்டின் அறிவார்ந்த மக்கள் கைது செய்யப்பட்டனர்.
 - ❖ குறுகியகால விசாரணைக்குப் பின்னர் மூன்று குருக்கள் பொதுவெளியில் தூக்கிலிடப்பட்டு தியாகிகளானார்கள்.

பாடம் - 15

1. அமெரிக்கா, சோவியத் யூனியன் ஆகியவற்றின் உளவு நிறுவனங்களைக் குறிப்பிடவும்.
- ❖ அமெரிக்காவின் உளவு நிறுவனமான மத்திய புலனாய்வு முகமை 1947இல் நிறுவப்பட்டது.
 - ❖ சோவியத் யூனியனின் உளவு நிறுவனமான KGB 1954இல் உருவாக்கப்பட்டது.
2. கம்யூனிசத்தைக் கட்டுக்குள் வைத்தல் எனும் கோட்பாட்டை விளக்குக.
- ❖ போரினால் சீரழிக்கப்பட்ட ஐரோப்பிய நாடுகளின் பொருளாதாரத்தைப் புனரமைத்துக் கம்யூனிசத்தை கட்டுப்படுத்த அமெரிக்கா விரும்பியது.
 - ❖ இதற்காக ட்ரூமன் கோட்பாட்டையும் மார்ஷல் திட்டத்தையும் முன் வைத்தது.
 - ❖ மேலும் 1948 இல் ஐரோப்பியப் பொருளாதார ஒத்துழைப்பு நிறுவனம் உருவாக்கப்பட்டது.
3. ஐ.நாசபையில் நிறைவேற்றப்பட்ட "அமைதிக்காக இணைவிறோம்" எனும் தீர்மானத்தின் சிறப்பினைக் குறிப்பிடவும்.
- ❖ அமெரிக்காவின் முன்முயற்சியில், ஐ.நா பொதுசபை அவசரமாகக் கூடி இத்தீர்மானத்தை நிறைவேற்றியது.
 - ❖ இதன்மூலம் பாதுகாப்பு சபையானது ஒரு நெருக்கடியில் உடன்பாட்டை எட்டமுடியாவிட்டால், பொது சபை இராணுவத்தை பயன்படுத்தும் பரிந்துரையைச் செய்யலாம்.
 - ❖ இத்தீர்மானம் சட்டத்திற்குப் புறம்பானது என சோவியத் ரஷ்யா நினைத்தது.
4. 'கோமிங்பார்ம்' குறித்து நீங்கள் அறிவதென்ன?
- ❖ சோவியத்ரஷ்யா கோமின்பார்ம் எனும் அமைப்பை உருவாக்கியது.
 - ❖ இவ்வமைப்பில் ஐரோப்பிய நாடுகளின் அனைத்து கம்யூனிஸ்ட் கட்சிகளின் பிரதிநிதிகளும் அங்கம் வகித்தனர்.
 - ❖ இவ்வமைப்பு கம்யூனிஸ்ட் அல்லாத நாடுகளுடனான வணிக உறவுகளைத் தடுக்க முயன்றது.
5. பனிப்போர் காலகட்டத்தைச் சேர்ந்த 'மறைமுக' போர்களுக்கு எடுத்துக்காட்டுகள் தருக.
- ❖ மறைமுக போர்களுக்கு மிகச்சிறந்த எடுத்துக்காட்டுகள், கொரியப் போரும் வியட்நாமியப் போரும் ஆகும்.
 - ❖ இவ்விரு போர்களிலும் வடகொரியாவிலும், வடவியட்நாமிலும் இருந்த கம்யூனிச அரசுகளுக்குச் சோவியத் யூனியன் ஆதரவளித்தது.
 - ❖ அமெரிக்கா தென் கொரியாவிற்கும் தென் வியட்நாமிற்கும் துணையாக நின்றது.
6. ஹங்கேரியச் சிக்கலின் பின்னணி யாது?
- ❖ ஹங்கேரியில் இம்ரி நேகி மீண்டும் அதிபராவதை ரஷ்யா ஏற்றுக் கொண்டது.
 - ❖ அவர் பலகட்சி முறையை அறிமுகம் செய்து ஒரு கூட்டணியாட்சியை நிறுவினார்.
 - ❖ இதனால் கோபம் கொண்ட ரஷ்யா ஹங்கேரிக்குள் படைகளை அனுப்பி கிளர்ச்சியை ஒடுக்கியது.

M.VENKATESAN. M.A., M.PHIL., B.ED., PG ASST (HISTORY) GHSS AYAPPAKKAM

7. ஷூமன் திட்டம் என்றால் என்ன?

- ❖ பிரான்சின் வெளியுறவுத்துறை அமைச்சரான ராபர்ட் ஷூமன் பிரான்சுக்கும் ஜெர்மனிக்கும் இடையே சமரசம் ஏற்பட்டால் அது இருநாடுகளுக்கும் நன்மை என்றார்.
- ❖ இரு நாடுகளின் நிலக்கரி மற்றும் எஃகு ஆகியவற்றின் கூட்டு உற்பத்தியை, உயர்மட்ட ஆணையம் மூலம் நிர்வகிக்கப்பட வேண்டுமென முன்மொழிந்தார்.
- ❖ பொருளாதார ஒருங்கிணைப்புக்கான இத்திட்டம் பரஸ்பர ஆர்வத்தை உருவாக்கி இரு நாடுகளையும் தானாகவே இணைத்தது.

8. பிரெஸ்த்ட்ரோகியா கோட்பாட்டின் பொருட் சுருக்கத்தைக் கூறுக.

- ❖ சோவியத் ரஷ்யாவில் கம்யூனிஸ்ட் கட்சியின் மாநாட்டில் கோர்ப்சேவ் பிரெஸ்த்ட்ரோகியா பற்றி அறிவித்தார்.
- ❖ அரசியல், பொருளாதார மறுகட்டமைப்பின் அவசியம் குறித்து பிரெஸ்த்ட்ரோகியா விளக்குகிறது.
- ❖ இதன் மூலம் கோர்ப்சேவ் சோவியத் ரஷ்யாவில் பல நிறுவனங்களின் மீதிருந்த மையப்படுத்தப்பட்ட கட்டுப்பாடுகளைத் தளர்த்தினர்.

மூன்று மதிப்பெண்கள் - பாடம் - 9

1. குத்தகை சீர்திருத்தங்களின் நோக்கங்கள் யாவை?

- ❖ குத்தகையை முறைப்படுத்துவது.
- ❖ குத்தகைதாரர்களின் உரிமைகளை பாதுகாப்பது.
- ❖ நிலவுடைமையாளர்களிடமிருந்து நிலங்களைப் பறிமுதல் செய்தல்.
- ❖ நிலத்திற்கான உரிமையை குத்தகைதாரர்களுக்கு அளித்தல்.

2. இந்தியாவில் பசுமைப் புரட்சியின் விளைவுகள் யாவை.

- ❖ இந்தியா உணவு தானிய உற்பத்தியில் தன்னிறைவு பெற்றது.
- ❖ உற்பத்தித்திறன் அதிகரித்தது.
- ❖ விவசாயிகளிடமிருந்த உபரி உணவு தானியங்களை அரசு சேமிப்புக் கிடங்குகளில் சேமித்து வைத்தது.
- ❖ மக்களுக்கான உணவு பாதுகாப்பும் உறுதி செய்யப்பட்டது.

3. மத்திய அரசு 1980களில் கொண்டு வந்த ஒருங்கிணைந்த ஊரக வளர்ச்சித் திட்டத்தை விளக்குக.

- ❖ கிராமப்புற குடும்பங்களின் பொருளாதார நிலையை உயர்த்துவதற்கு அவர்களுக்கு சிலசொத்துக்களை வழங்குவது இத்திட்டத்தின் நோக்கமாகும்.
- ❖ இதன்படி மக்கள் வறுமையிலிருந்து வெளியே வர பசுக்கள் அல்லது ஆடுகள் வழங்கப்பட்டன.
- ❖ சிறிய கடைகள் வைக்கவோ வணிகத் தொடர்பான வியாபாரங்கள் செய்யவோ உதவிகள் வழங்கப்பட்டன.
- ❖ இத்திட்டத்தில் உதவியைப் பெறும் குடும்பத்தின் பொருளாதார நிலைக்கு ஏற்றவாறு மானியங்களும் மாறுபட்டன..

4. இந்திய வேளாண்மையின் பின்தங்கிய நிலைக்கான காரணங்கள் யாவை?

- ❖ வேளாண்மையின் பின்தங்கிய நிலைக்கான காரணத்தை நிறுவன அடிப்படையிலான காரணி, தொழில்நுட்பம் சார்ந்த காரணி என பிரிக்கலாம்.
- ❖ நிறுவனம் சார்ந்த காரணிகள் என்பது, நிலவுடைமை வர்க்கத்தை சேர்ந்தோருக்கும் விவசாயத் தொழிலாளர் வர்க்கத்தைச் சேர்ந்தோருக்குமிடையே நிலவிய சமூக பொருளாதார சிக்கல்.
- ❖ தொழில்நுட்பக் காரணிகள் என்பது சிறந்த விதைகள், ரசாயன உரங்கள், டிராக்டர் மற்றும் அறுவடை இயந்திரம், நீர்ப்பாசனவசதிகள் போன்றவற்றை பயன்படுத்தும் ஆகும்.

M.VENKATESAN. M.A., M.PHIL., B.ED., PG ASST (HISTORY) GHSS AYAPPAKKAM

5. பொதுத்துறை நிறுவனங்களின் குறைந்த செயல்பாட்டிற்கான காரணிகள் யாவை?

- ❖ கட்டுமானப் பணிகளை முடிப்பதில் ஏற்படும் தாமதம் அதிக மூலதன முதலீட்டை ஏற்படுத்தின.
- ❖ நிர்வாகச் செலவுகள் அனைத்து நேரங்களிலும் கட்டுக்கடங்கி இருப்பதில்லை.
- ❖ பொதுத்துறை நிறுவனங்களில் தேவைக்கு அதிகமானோர் பணியமர்த்தப்பட்டனர்.
- ❖ அதிகமான தொழிலாளர்களால் நிறுவனங்களை இயக்குவதற்கான செலவு அதிகரித்தது.

பாடம் - 10

1. மறுமலர்ச்சியின் தாயகமாக இத்தாலி விளங்கியது ஏன்?

- ❖ இத்தாலியர்கள் தாங்கள் ரோமானிய மூதாதையர்களின் வழித் தோன்றல்கள் என்ற நம்பிக்கையைப் பாதுகாத்து வந்தனர்.
- ❖ தங்கள் பாரம்பரியம் குறித்து அவர்கள் பெருமை கொண்டார்கள்.
- ❖ இத்தாலியில் பெருமளவுக்கு சமயச்சார்பின்மை கலாச்சாரம் நடைமுறையில் இருந்தது.
- ❖ லத்தீன் மொழியை ரோமானிய மூதாதையர்கள் எழுதியது போன்று அவர்கள் எழுதக் கற்றுக் கொண்டனர்.

2. மறுமலர்ச்சி காலத்தில் இங்கிலாந்தில் ஏற்பட்ட இலக்கிய சாதனைகளை குறிப்பிடவும்.

- ❖ ஆங்கில மறுமலர்ச்சியில் எலிசபெத் காலம் பல அறிஞர்களை உருவாக்கியது.
- ❖ வில்லியம் ஷேக்ஸ்பியர், கிறிஸ்டோபர் மர்லோவ், பிரான்ஸிஸ் பேக்கன் ஆகியோர் அவர்களில் குறிப்பிடத்தக்கவர்கள் ஆவர்.
- ❖ டிடோ, தி ருயின் ஆஃப் கார்தேஜ், டம்பர்லெய்ன் தி கிரேட் போன்ற ஆகிய முக்கிய படைப்புகளை கிறிஸ்டோபர் மர்லோவ் உருவாக்கியுள்ளார்.
- ❖ ஒத்தெல்லோ, ஹாம்லெட், கிங்லியர், ரோமியோவும் ஜூலியட்டும் போன்ற முக்கிய படைப்புகளை வில்லியம் ஷேக்ஸ்பியர் உருவாக்கியுள்ளார்.

3. இத்தாலிய மற்றும் ஆங்கிலேய கடல் பயணிகளின் சாதனைகள் என்ன?

- ❖ இத்தாலிய கடற்பயணியான ஜான் கேபட் கனடாவை கண்டுபிடித்து அதனை ஆங்கிலேயக் காலனியாக மாற்றினார்.
- ❖ இத்தாலிய கடற்பயணியான ஜியோவனி டா வெர்ராசானோ பிரான்ஸ் நாட்டுக்காக நிலப்பகுதிகளை ஆராய்ந்தார்.
- ❖ கிழக்கு கனடாவில் பிரான்ஸ் நாட்டுக்காக மாகாணங்களை இணைத்தார்.
- ❖ ஹென்றி ஹட்சன் என்ற ஆங்கிலேய கடற்பயணி வட அமெரிக்காவில் இருந்து பசிபிக் பெருங்கடல் பகுதிக்கு பாதைகாண முயன்றார்..

4. வர்த்தகப் புரட்சியின் எதிர்மறை விளைவுகள் என்ன?

- ❖ வர்த்தகப் புரட்சியின் முக்கிய எதிர்மறை விளைவாக அமைந்தது அடிமைத்தனம் மீண்டும் புத்துயிர் பெற்றதே ஆகும்.
- ❖ வர்த்தகப் புரட்சியால் ஸ்பானிய, போர்த்துகீசிய மற்றும் ஆங்கிலேய காலனிகளில் சுரங்கம் மற்றும் தோட்டவிவசாயம் வளர்ச்சி கண்டது
- ❖ இதனையடுத்து அடிமைகளை திறமையற்ற தொழிலாளர்களாக ஆளாக்கும் நடவடிக்கைகள் தொடங்கின.
- ❖ அடிமை வர்த்தகம் மூலமாக 1 கோடியே 10 லட்சத்துக்கும் அதிகமான ஆப்பிரிக்கர்கள் அமெரிக்காவுக்கு ஏற்றுமதி செய்யப்பட்டனர்.

M.VENKATESAN. M.A., M.PHIL., B.ED., PG ASST (HISTORY) GHSS AYAPPAKKAM

5. ஜெனோவாவில் பிராட்டஸ்டன்ட் இயக்கத்தை ஒருங்கிணைப்பதில் ஜான் கால்வின் ஆற்றிய பங்கை ஆராய்க.

- ❖ கால்வின் ஒரு மிகப்பெரிய ஒருங்கிணைப்பாளர் அவர் ஜெனீவா நகரை தன் கட்டுப்பாட்டில் வைத்திருந்தார்.
- ❖ கிறித்துவ சமய நிறுவனங்கள் என்ற புத்தகத்தில் தன் கருத்துக்களை தெரிவித்தார்.
- ❖ பைபிள் போதனையின் அடிப்படையில் கட்டுக்கோப்பான சமூகத்தை படைக்க முயன்றார்.
- ❖ கால்வீனியம் என்ற சமய பிரிவு அவரது வாழ்நாளிலேயே பிரபலம் அடைந்தது.

6. ஐரோப்பாவில் எதிர்சீர்திருத்த இயக்கத்துக்கு இயேசு சபையின் பங்களிப்பு பற்றி விவாதிக்கவும்.

- ❖ மக்களுக்கு கத்தோலிக்க சமயத்தைப் பயிற்றுவிக்க கல்வியை ஒரு சாதனமாக இந்த அமைப்பு பயன்படுத்தியது.
- ❖ கத்தோலிக்க சமயத்தை மேம்படுத்துவதற்காக அவர்கள் பல்வேறு கல்வி நிறுவனங்களை அமைத்தனர்.
- ❖ இயேசு சங்கம் தேவாலயத்துக்கு உண்மையான சிறந்த தொண்டர்களை உருவாக்குவதில் வெற்றி பெற்றது.
- ❖ ஐரோப்பாவில் தேவாலயங்களின் தரத்தை உயர்த்த ஜெசுட்கள் உதவினார்கள்.

7. 1492இல் கொலம்பஸ் மேற்கொண்ட பயணம் பற்றி குறிப்பு வரைக.

- ❖ 1492 இல் கொலம்பஸ் பாலோஸ் துறைமுகத்திலிருந்து முன்று சிறிய கப்பல்கள் மூலமாகப் பயணம் மேற்கொண்டார்.
- ❖ இரண்டு மாதங்கள் பயணத்துக்குப் பிறகு இந்தியா என்று அவரால் நம்பப்பட்ட நிலப்பகுதியை அவர் வந்தடைந்தார்.
- ❖ ஆனால் உண்மையில் அது அமெரிக்கா எனும் ஒரு புதிய கண்டமாகும்.
- ❖ தான் கண்டுபிடித்த நிலப்பகுதி இந்தியா என்று அவர் நம்பிப்பதால் அவர்கள் இந்தியர்கள் என்று அழைக்கப்பட்டனர்.

8. போர்த்துகீசிய கடல்பயணி பெட்ரோ காப்ரல் இந்தியாவுக்கு மேற்கொண்ட பயணம் பற்றி குறிப்பிடுக.

- ❖ வாஸ்கோடகாமாசென்ற வழியைப் பின்பற்றி இந்தியாவுக்குப் பயணித்த காப்ரல் கோழிக்கோட்டை சென்றடைந்தார்.
- ❖ அதன் ஆட்சியாளர் சாமரின் ஒரு கோட்டையைக் கட்டி வர்த்தகம் செய்ய காப்ரலை அனுமதித்தார்.
- ❖ பின்னர் தெற்கில் உள்ள இந்திய துறைமுக நகரான கொச்சினுக்கு அவர் புறப்பட்டுச் சென்றார்.
- ❖ கண்ணனூரில் ஒரு துறைமுகத்தை நிறுவிய அவர் நறுமணப் பொருட்கள் நிரப்பப்பட்ட ஆறு கப்பல்களுடன் போர்த்துகலுக்கு பயணம் மேற்கொண்டார்.

பாடம் - 11

1. 1783இல் கையெழுத்திடப்பட்ட பாரிஸ் உடன்படிக்கையின் முக்கியச் சரத்துக்களை விவாதிக்கவும்.

- ❖ குடியேற்ற நாடுகளின் சுதந்திரத்தையும் அமெரிக்க ஐக்கிய நாடுகள் உருவானதையும், இங்கிலாந்து அங்கீகரித்தது.
- ❖ மேற்கிந்திய தீவுகள், இந்தியா, ஆப்பிரிக்கா ஆகியவற்றில் இங்கிலாந்திற்குச் சொந்தமாயிருந்த சில பகுதிகளை பிரான்ஸ் பெற்றது.
- ❖ ஸ்பெயின் இங்கிலாந்திடமிருந்து புளோரிடாவைப் பெற்றது.
- ❖ ஹாலந்து இங்கிலாந்தும் போருக்கு முன்பிருந்த நிலையை அப்படியே பின்பற்றின.

2. அமெரிக்கபுரட்சியின் முக்கியத்துவத்தைப்பகுப்பாய்வு செய்க.

- ❖ மக்களாட்சி, குடியரசு போன்ற கோட்பாடுகள் மேலும் விரிவாகப் பரவலாயின.
- ❖ அரசியல், சமூக மாற்றங்கள் ஜனநாயகத்தையும் சமத்துவத்தையும் அடிப்படையாக கொண்டிருந்தன.
- ❖ கல்வியின் முக்கியத்துவம் சிறப்பிடத்தைப் பெற்றது.
- ❖ கூட்டாட்சிக் கோட்பாடு பரவலானது.

M.VENKATESAN. M.A., M.PHIL., B.ED., PG ASST (HISTORY) GHSS AYAPPAKKAM

3. “1789ஆம் ஆண்டு புரட்சிக்கு நீண்ட காலத்திற்கு முன்னதாகவே கருத்துக்களின் களத்தில் ஒரு புரட்சி நடந்தது” – விளக்குக.

- ❖ பிரெஞ்சுப் புரட்சி வெடிப்பதற்காக சமூகத்தைதயார் செய்ததில் அறிவார்ந்த மக்கள் முக்கியப் பங்கு வகித்தனர்.
- ❖ வால்டேர், ரூசோ ஆகியோரின் எழுத்துக்கள் புரட்சிக்கு ஒரு தூண்டுகோலாக அமைந்தன.
- ❖ மாண்டெஸ்கியூ அதிகாரங்கள் அனைத்தும் ஒரிடத்தில் குவிக்கப்படுவதை எதிர்த்தார்.
- ❖ ரூசோ ஆள்வோர்க்கும் ஆளப்படுவோருக்குமான உறவு ஓர் ஒப்பந்தத்தால் கட்டுப்படுத்தப்பட வேண்டுமென வாதிட்டார்.

4. “செப்டம்பர் படுகொலைகள்” எதனால் ஏற்பட்டது?

- ❖ முடியாட்சி தூக்கி எறியப்பட்ட பின்னர் சிறையில் அடைக்கப்பட்டிருந்த அரசியல் கைதிகள் எதிர்புரட்சியாளர்கள் தீட்டிய சதியொன்றில் இணையப் போவதாக மக்கள் நம்பினர்.
- ❖ இதன் விளைவாக மக்கள் கூட்டம் சிறைச்சாலைகளைத் தாக்கின.
- ❖ அரசு குடும்ப ஆதரவாளர்கள் எனக் கருதப்பட்ட அனைவரும் கொல்லப்பட்டனர்.
- ❖ செப்டம்பர் படுகொலைகள் என அழைக்கப்பட்ட இந்நிகழ்வில் மொத்தம் 1,200 கைதிகள் கொல்லப்பட்டனர்.

5. தென் அமெரிக்காவில் முதன்முதலாகப் பிரேசிலில் அரசியலமைப்பு சார்ந்தமுடியாட்சி அரசு அமைந்ததற்கான சூழ்நிலைகளை எடுத்துரைக்கவும்.

- ❖ 1808 இல் நெப்போலியன் போர்த்துகலின் மீது படையெடுத்த போது போர்த்துகலின் அரசர் டாம் ஜோவோ தனது காலனியான பிரேசிலுக்குத் தப்பியோடினார்.
- ❖ ஆனால் டாம் ஜோவோ அதிகாரத்திற்கு எதிராக பிரேசிலில் சவால்கள் தோன்றியது.
- ❖ எனவே காலனியான பிரேசிலை தனது மகன் டாம் பெட்ரோவின் கைகளில் ஒப்படைத்து விட்டு போர்த்துகல் சென்று விட முடிவு செய்தார்.
- ❖ 1822இல் பிரேசில் போர்த்துகல்விடமிருந்து விடுதலை பெற்றது.
- ❖ தென்அமெரிக்காவில் அரசியல் அமைப்பிற்கு கட்டுப்பட்ட முதல் முடிபரசாக அது மாறியது.

6. தொழிற்புரட்சியின் இரண்டாம் கட்டத்தில் ஜெர்மனியில் நடந்தது என்ன?

- ❖ பத்தொன்பதாம் நூற்றாண்டின் இறுதியில் ஜெர்மனி, மிகப் பெருமளவில் தொழில்மயமான நாடாக உருவானது.
- ❖ தொழிற்புரட்சியின் தாயகமான இங்கிலாந்தை மிஞ்சி அமெரிக்காவின் போட்டியாளராகத் தன்னை நிலை நாட்டியது.
- ❖ டெய்ம்லர், பென்ஸ்லூகிய இரு மோட்டார் வாகனங்கள் ஜெர்மனியிலும், உலகத்திலும் பிரபலமான அடையாளச் சின்னங்களாயின.
- ❖ ஜெர்மனி இரும்பு எஃகுத் தொழிலில் தனது முத்திரையைப் பதித்தது.

பாடம் - 12

1. பிரான்ஸ்தும்மினால், ஐரோப்பாவிற்கு ஜலதோஷம் – தெளிவுபடுத்துக.

- ❖ பத்தொன்பதாம் நூற்றாண்டில் பிரான்ஸ் நாட்டில் நடந்தபல முன்னேற்ற நிகழ்வுகள் ஐரோப்பிய கண்டம் முழுதும் ஒரு தாக்கத்தை ஏற்படுத்தியது.
- ❖ ஐரோப்பாவில் எழுந்த மக்களாட்சி உணர்வையும், தேசியவாதப் போக்கையும் ஒடுக்க முனைந்தவர் மெட்டர்னிக் ஆவார்.
- ❖ அவர் கூற்றானது: “பிரான்ஸ் தும்மினால், ஐரோப்பாவிற்கு ஜலதோஷம் பிடிக்கும்.”
- ❖ அதன்படி பிரான்சில் மும்முறை புரட்சி வெடித்த ஆண்டுகளான 1789, 1830, மற்றும் 1848களில் பிரான்ஸ் தும்மியதாகவே கருத்தில் கொள்ள வேண்டும்.

M.VENKATESAN. M.A., M.PHIL., B.ED., PG ASST (HISTORY) GHSS AYAPPAKKAM

2. “சோஷலிசகருத்துக்கள் உருப்பெற தொழில்புரட்சியே முகாந்திரம் அமைத்தது” – ஆதாரப் பின்புலத்தோடு உறுதிப்படுத்துக.

- ❖ ஆரம்பகட்டத்தில் ஒருங்கிணைக்கப்படாமலிருந்த தொழிலாளர்கள் தங்கள் முதலாளிகளின் கருணையை முழுதும் நம்பி வாழ்ந்தனர்.
- ❖ ஒருங்கிணைந்த அமைப்பு ஏற்படாத வரையில் நிரந்தரமான முன்னேற்றம் என்பது சாத்தியமில்லை என்று அவர்கள் விரைவிலேயே உணர்ந்தார்கள்.
- ❖ எனவே அவர்கள் தொழிற்சங்கங்களை ஏற்படுத்த விழைந்தனர்.
- ❖ இது சோஷலிசமாக வடிவம் கொண்டு நாடுகளைச் சாடவும், தொழிலாளர் நலன் காக்கவும் வழிகாட்டியது.

3. தனது தொழிற்சாலையில் பணியிலிருந்த ஊழியர்களின் முன்னேற்றத்திற்கு இராபர்ட் ஓவன் மேற்கொண்ட முன்னோடி தன்மையிலான நடவடிக்கைகளை மதிப்பிடுக.

- ❖ அவரது தொழிற்சாலையில் பத்து வயதிற்கு குறைந்த குழந்தைகளைப் பணியமர்த்த அவர் மறுத்தார்.
- ❖ காலப்போக்கில் அவர் தனியுடைமையையும், லாப நோக்கையும் விமர்சித்தார்.
- ❖ தொழில் மற்றும் வேளாண் உற்பத்தியை கூட்டாகச் செயல்படுத்தும் ஒரு கூட்டுறவு சமூகத்தை அவர் வலியுறுத்தினார்.
- ❖ இராபர்ட் ஓவன் ஒரு பெரும் கற்பனைவாத சோஷலிச கோட்பாட்டை உருவாக்கினார்.

4. பிரான்சில் 1830இல் நடந்த ஜூலைபுரட்சி ஐரோப்பாவின் பிறபகுதிகளை எவ்வாறெல்லாம் பாதித்ததென்பதை எடுத்தெழுதுக.

- ❖ ஐரோப்பாவின் பிற பகுதிகளில் கிளர்ச்சி தொடர்ந்து வெடித்தவாறே இருந்தது.
- ❖ புரட்சி நெதர்லாந்தில் வெற்றி பெற்றதையடுத்து, அங்கே பெல்ஜியம் பிரிக்கப்பட்டு தனி சுதந்திர நாடாக்கப்பட்டது.
- ❖ கிரேக்கர்கள் பெரும்சக்திகளின் ஆதரவைப் பெற்று துருக்கியிலிருந்து விடுதலை அடைந்தார்கள்.
- ❖ ஆனால் ரஷ்ய சார் மன்னருக்கு எதிரான போலந்து நாட்டினரின் போராட்டம் தோல்வியை அடைந்தது.

5. இங்கிலாந்தோடும், பிரான்சோடும் முழுமையான தேசங்களாக இத்தாலியும், ஜெர்மனியும் ஏன் உருப்பெற்று வெளிப்பட முடியவில்லை என்பதற்கான காரணங்களைப் பட்டியலிடுக.

- ❖ புனித ரோமானியப் பேரரசு என்பது பெயரளவில் மட்டுமே பேரரசாக விளங்கியது.
- ❖ ஜெர்மனி முந்நாறுலிருந்து நானூறு வரையான தனிநாடுகளைக் கொண்டதாக விளங்கியது.
- ❖ மன்னர்களே இந்நாடுகளை நிலப்பிரபுத்துவத்திலிருந்து காப்பாற்றி தேசங்களாக வடிவம் கொடுத்தார்கள்.
- ❖ தேசிய அரசுகளாக ஏற்றம் பெறத் தேவையான சூழல் பத்தொன்பதாம் நூற்றாண்டில்தான் இத்தாலியிலும் ஜெர்மனியிலும் ஏற்பட்டது.

6. பாரிஸ்கம்யூனை நோக்கி வழிநடத்திச் சென்ற சம்பவங்களின் அடிச்சுவட்டை ஆராய்க.

- ❖ தேசிய மன்றத்தில் பெரும்பான்மையாக மன்னராட்சி ஆதரவாளர்கள் வீற்றிருந்தமை பாரிஸ்நகர மக்கள் மனதைக் கசப்படையச் செய்தது.
- ❖ மேலும் தலைமைக்கு தையர்ஸ் என்ற 71 வயது மனிதரை நியமித்தமை குடியரசின் மீது மக்களை ஏமாற்றங் கொள்ளச் செய்தது.
- ❖ பாரிஸ் மீண்டும் ஆயுதமேந்தியது.
- ❖ முறையான இராணுவம் பிரஷ்யாவுடன் ஏற்பட்ட ஒப்பந்தத்தின் கீழ் கலைத்து விடப்பட்டமையால் பாரிசின் மக்களே ஆயுதமேந்தலானார்கள்.

7. ஏழைமக்களும் உழைக்கும் வர்க்கமும் ஏற்றம்பெற பாரிஸ் கம்யூன் எடுத்த நடவடிக்கைகளை விவாதத்திற்கு உட்படுத்துக.

- ❖ அடுமனையில் இரவுப் பணியைத் தடை செய்தது.
- ❖ தொழில் பட்டறைகளோ, தொழிற்சாலைகளோ உரிமையாளரால் முடப்பட்டிருந்தால் அதனைத் தொழிலாளர்களைக் கொண்டு திறந்தது.

M.VENKATESAN. M.A., M.PHIL., B.ED., PG ASST (HISTORY) GHSS AYAPPAKKAM

- ❖ விதவைகளுக்கு ஓய்வூதியம் வழங்கவும் குழந்தைகளுக்குக் கட்டணமில்லாக் கல்வியைக் கொடுத்தது.
- ❖ முற்றுகை காலத்தில் வாங்கப்பட்ட கடன்களை வசூலிக்கவிடாமல் தடுத்தது.

8. பிரிட்டனிலும், அமெரிக்காவிலும் நீண்டகால பெருமந்தகாலத்தில் உருவான தொழிலாளர் வர்க்கப் போராட்டங்கள் பற்றி குறிப்பு வரைக.

- ❖ பிரிட்டனில் ஹோம்ஸ்டெட் எஃகு பட்டறையில் நடந்த போராட்டம் துப்பாக்கிச் சண்டை வரை போனது.
- ❖ அமெரிக்க இருப்புப்பாதை தொழிற்சங்கம் பங்கு பெற்ற புல்மேன் வேலை நிறுத்தப் போராட்டம் நிர்வாகத்தால் ஒடுக்கப்பட்டது.
- ❖ பிரிட்டனில் 'மகனிர் தீப்பெட்டி தொழிலாளர்' போராட்டம் வெற்றியடைந்தது.
- ❖ லண்டனின் துறைமுகத்தில் கப்பல் செப்பனிடும் பட்டறையில் தொழிலாளர் போராட்டம் வெடித்தது.

பாடம் - 13

1. முதல் மொராக்கோ சிக்கல் எவ்வாறு நிகழ்ந்தது?

- ❖ இங்கிலாந்தோடு ஏற்பட்ட புரிதலை முன்னிறுத்தி பிரான்ஸ் மொராக்கோவில் தனது திட்டங்களுக்கு செயல்வடிவம் கொடுக்க நினைத்தது.
- ❖ ஒரு பிரெஞ்சு தூதுக்குழு மொராக்கோவின் பெஸ் நகரை வந்தடைந்து.
- ❖ அதை பிரான்சின் பாதுகாப்பிற்குட்பட்ட பகுதியாகவே கருதி செயல்பட்டது.
- ❖ இதற்கு ஜெர்மனி தனது எதிர்ப்பைத் தெரிவித்தது. எனவே இந்தச் சர்ச்சையை ஐரோப்பிய மாநாடு ஒன்றனுக்கு எடுத்துச் செல்ல பிரான்ஸ் உடன்பட்டது.

2. அகழிப்போர் எவ்வாறு நடத்தப்பட்டது?

- ❖ முதல் உலகப்போர், வீரர்களைத் தங்கள் உயிரை பாதுகாக்கும் பொருட்டு நிலத்தைத் தோண்டி அந்நுள் அடைக்கலம் தேடவைத்தது.
- ❖ அகழி முறையானது இரண்டு முதல் நான்கு அகழிகள் ஒன்றுக்கொன்று இணையாக செல்வதேயாகும்.
- ❖ அகழிகளை நேர்கோட்டில் இல்லாமல் வளைந்து நெளிந்து வடிவமைத்திருந்தனர்
- ❖ இதன்படி அகழியை எதிரிகள் சுட்டாலும் சில அடிகளுக்கு மேல் தோட்டா செல்ல முடியாது.

3. மிக ஆபத்தான U-படகுகள் மற்றும் Q-கப்பல்கள் பற்றி நீவீர் அறிந்தது என்ன?

- ❖ முதல் உலகப்போரின் காலத்தில் ஜெர்மனி கொண்டிருந்த மிக அச்சுறுத்தும் ஆயுதம் U-படகுகளாகும்.
- ❖ பிரிட்டனின் கப்பல்கள் அனைத்தையும் முழுகடிக்கும் உத்தியை ஜெர்மானியர்கள் கடைபிடித்தார்கள்.
- ❖ Q-கப்பல்கள் பிரிட்டனின் ஜெர்மனிக்கான பதிலடியாகும்.
- ❖ பிரிட்டன் இக்கப்பல்களின் வாயிலாக ஜெர்மனியின் தாக்குதலைத் தூண்டச் செய்து பின்னர் பதிலடி கொடுக்கும் உத்தியைக் கையாண்டது

4. முதல் உலகப்போரில் அமெரிக்கா நுழைந்தபிறகு நிகழ்ந்தவற்றை வரிசைக்கிரமமாக எடுத்துக் கூறுக.

- ❖ அமெரிக்காப் போரில் இறங்கியது நேசநாடுகளின் வெற்றியை முன்பே உறுதி செய்தது போலாயிற்று.
- ❖ முதலில் சரணடைய முன் வந்த நாடு பல்கேரியாவாகும்.
- ❖ துருக்கியர்கள் போர் நிறுத்த ஒப்பந்தம் ஒன்றில் கையெழுத்திட விரும்பினர்.
- ❖ ஜெர்மனி தனித்த நிலையில் போரை முன்னெடுத்துச் செல்லும் நிலைக்குத் தள்ளப்பட்டது

M.VENKATESAN. M.A., M.PHIL., B.ED., PG ASST (HISTORY) GHSS AYAPPAKKAM

5. ரஷ்யப்புரட்சி அந்நாட்டிற்கு வெளியில் ஏற்படுத்திய பாதிப்புகளை விளக்குக.

- ❖ புரட்சி உலகம் முழுவதிலும் வாழும் மக்களின் நினைவுகளில் பெரும் தாக்கத்தை ஏற்படுத்தியது.
- ❖ பல்வேறு நாடுகளிலும் பொதுவுடைமை கட்சி உருவாக்கப்பட்டது
- ❖ சோவியத் ஐக்கியம் காலனி ஆட்சிக்குட்பட்ட நாடுகளை தங்களின் விடுதலைக்காகப் போராட அறிவுறுத்தி தேவையான உதவிகளைச் செய்தது.
- ❖ நிலவுடைமை சீர்திருத்தம், சமூகநலன், தொழிலாளர் உரிமைகள், பாலின சமத்துவம் போன்றவை உலகம் முழுவதும் விவாதப் பொருளானது.

6. ரஷ்யாவில் 1905இல் நிகழ்ந்த புரட்சியின் காரணங்களையும், போக்கையும் ஆராய்க.

- ❖ காலனிய விரிவாக்கப் போட்டியில் ரஷ்யா மஞ்சூரியாவிற்குள் நுழையும் பொருட்டு 1904இல் ஜப்பானை தூண்டியது போராக சென்று முடிந்தது.
- ❖ இப்போரில் ரஷ்யாவின் தோல்வி அந்நாட்டினுள் வேலைநிறுத்தங்களையும் கலவரங்களையும் உருவாக்கியது. சார் மன்னர் மீதான எதிர்ப்பு வலுத்தது.
- ❖ நிக்கோலஸ் ஒரு அரசியல் சாசனத்தை வழங்கவும் டோமா என்ற பாராளுமன்றத்தை உருவாக்கவும் நிர்ப்பந்திக்கப்பட்டார்.
- ❖ இடதுசாரி கட்சியினர் செயிண்ட்பீட்டர்ஸ்பர்க்கரில் தொழிலாளர் பிரதிநிதி அவையை உருவாக்கினர்.

7. பன்னாட்டு சங்கம் வெற்றிகரமாக முடித்து வைத்த சிக்கல்கள் பற்றி குறிப்பு வரைக.

- ❖ ஆலந்து தீவுகளின் இறையாண்மை மீது ஸ்வீடனும், பின்லாந்தும் உரிமை கோரி சர்ச்சையைக்கிளப்பின.
- ❖ பன்னாட்டு சங்கம் அத்தீவு பின்லாந்தையே சென்று சேர நெறி ஏற்படுத்தியது.
- ❖ மேல்புற சைலேசியாவை முன்னிறுத்தி போலந்தும், ஜெர்மனியும் சர்ச்சையைக் கிளப்பிய போது சங்கம் அதில் தலையிட்டு வெற்றிகரமாகத் தீர்த்து வைத்தது.
- ❖ கிரீஸ் பல்கேரியா மீது படைபெடுத்த போது சங்கம் போர் நிறுத்த ஆணையை வெளியிட்டு ஆக்கிரமிப்பை நிறுத்தியது.

8. பொருளாதார பெருமந்தம் எவ்வாறு அரசியல் தளத்தில் தாக்கத்தை வெளிப்படுத்தியது என்பதனை விளக்குக.

- ❖ இங்கிலாந்தில் 1931இல் நடைபெற்ற தேர்தலில் தொழிலாளர் கட்சி தோற்கடிக்கப்பட்டது.
- ❖ அமெரிக்காவில் குடியரசு கட்சி மந்தத்திற்குப் பின் தொடர்ச்சியாக இருபது ஆண்டுகளுக்கு ஆட்சியமைக்க முடியாமல் போனது.
- ❖ பாசிச கட்சிகள் ஜெர்மனியிலும், இத்தாலியிலும் அரசு அதிகாரத்தைத் தங்கள் வசமாக்கிக் கொண்டன.
- ❖ அர்ஜென்டினா, பிரேசில், சிலி ஆகிய நாடுகளிலும் அரசு மாற்றம் நிகழ்ந்தது.

பாடம் - 14

1. ஸ்டாலின்கிராடை ஆக்கிரமிப்பதற்கு ஹிட்லர் ஏன் அதிக அக்கறை கொண்டார்? அது அவரின் “வாட்டர்லாவாக” மாறிப் போனது எவ்வாறு என்பதனை சுட்டுக.

- ❖ மிகப்பெரும் தொழில் நகரான ஸ்டாலின்கிராட் வெற்றிக்கனியாக தங்களுக்கு கிடைக்கும் என்று ஹிட்லர் எண்ணியிருந்தார்.
- ❖ எண்ணெய் வளம் மிக்க காகசஸ் பகுதியின் மீதும் அவரது கண்கள் படர்ந்திருந்தன.
- ❖ ஜோசப் ஸ்டாலினின் பெயர் கொண்ட நகரை ஆக்கிரமிப்பது தனது பெருமையை உயர்த்தும் என்று ஹிட்லர் கருதினார்.
- ❖ ஆனால் ஜெர்மானிய இராணுவத்தால் நீண்டகாலத்திற்கு ஸ்டாலின்கிராடை தங்களின் கட்டுப்பாட்டுக்குள் வைத்திருக்க முடியாது என்பது தெளிவாகத் தெரிந்த பிறகும், ஹிட்லர் பின்வாங்க மறுத்தார்.

M.VENKATESAN. M.A., M.PHIL., B.ED., PG ASST (HISTORY) GHSS AYAPPAKKAM

2. நாடுகள் ஜெர்மனி மீது குண்டு வீசி தாக்கியது பயங்கர தாக்குதல் பிரச்சாரங்களுக்கு அடையாளமாக அமைந்தது - விளக்குக.

- ❖ ஜெர்மனியின் ட்ரெஸ்டன் நகரை முற்றிலுமாக அழித்தது.
- ❖ இத்தாக்குதல்கள் ஜெர்மனிக்கு எதிரான 'திகிலூட்டும் குண்டு வீச்சுக்களாகவே' அடையாளப்படுத்தப்பட்டன.
- ❖ இச்சமயத்தில் 6,00,000 ஜெர்மன் குடிமக்கள் கொல்லப்பட்டார்கள்.
- ❖ படிப்படியாக ஜெர்மானியப் படைகள் பின்னுக்குத் தள்ளப்பட்டன.

3. ஒரு ஏகாதிபத்திய சக்தியாக ஜப்பானின் திட்டங்கள் யாவை?

- ❖ ஜெர்மனியின் அணுகுமுறையை கிழக்கு ஆசியாவில் ஜப்பான் பின்பற்றியது.
- ❖ தைவானையும், கொரியாவையும் காலனிகளாக உருவாக்கிக் கொண்டதோடு மஞ்சூரியாவையும் கட்டுப்படுத்தியது.
- ❖ அதன் பேராசை நிறைந்த பார்வை டச்சு கிழக்கிந்தியப் பகுதிகள் மீதும், மலேயா, சிங்கப்பூர் போன்ற பகுதிகள் மீது விழுந்தது.
- ❖ இப்பேராசை இந்தோ-சீனாவில் அமையப்பெற்ற பிரெஞ்சு காலனிகள் மீதும் அமெரிக்க ஐக்கிய நாடுகள் வசமிருந்த பிலிப்பைன்ஸ் பகுதி மீதும் விழுந்தது.

4. ஹக் கிளர்ச்சியின் முக்கியத்துவம் யாது?

- ❖ பிலிப்பைன்சின் பொதுவுடைமைவாத விவசாயிகள் ஹக் என்றழைக்கப்பட்டனர்
- ❖ அரசின் படைகளால் ஹக்குகளின் பகுதிகள் தாக்குதலுக்கு உள்ளானதால் அவர்கள் கொரில்லாபோர் முறையை கையாண்டனர்.
- ❖ ஹக்குகள் அதை தற்காப்பு அடிப்படையில் மட்டுமே எதிர் கொண்டார்கள்.
- ❖ பிலிப்பைன்ஸ் அரசு அமெரிக்க ஐக்கிய நாட்டின் ஆதரவைப் பெற்று "ஹக் கிளர்ச்சியை" ஒடுக்கியது.

5. இரண்டாம் உலகப்போரின் முக்கிய விளைவுகளை முன்னிலைப்படுத்துக.

- ❖ பெரும் சக்தி என்ற நிலையில் இருந்து ஜெர்மனி வீழ்ந்தது.
- ❖ ஐரோப்பா தனது அந்தஸ்தையும், கௌரவத்தையும் இழந்தது.
- ❖ பொருளாதாரம் சரிந்து நொறுங்கியது.
- ❖ உலகின் இரு ஆதிக்க சக்திகளாக அமெரிக்க ஐக்கிய நாடும் சோவியத் ரஷ்யாவும் உருவானது.
- ❖ போரின் முக்கியத்துவம் வாய்ந்த விளைவு காலனிய நாடுகளில் நிகழ்ந்த மாற்றமேயாகும்.

6. சீனாவில் நிகழ்ந்த பாக்ஸர் கிளர்ச்சி பற்றிய குறிப்புகளைத் தருக.

- ❖ பாக்ஸர்கள் பெரும்பான்மையானோர் ஷாண்டங் மாகாணத்தை பிறப்பிடமாக கொண்ட விவசாயிகளேயாவர்.
- ❖ பாக்ஸர்களின் முக்கிய குறிக்கோள் மஞ்சு வம்சத்தை முடிவிற்குக் கொண்டு வருவதாகும்.
- ❖ முறைகேடாக சலுகைகளைப் பெற்று வந்த மேற்கத்தியர்களை சீனாவைவிட்டு அப்புறப்படுத்த முயன்றனர்.
- ❖ பாக்ஸர்கள் தேவாலயங்களையும், அயல்நாட்டினரின் வீடுகளையும் தீக்கிரையாக்கினர்.

7. சீன தேசிய அரசியலில் கோமின்டாங் கட்சியின் பங்கை விவாதத்திற்கு உட்படுத்துக.

- ❖ சன் யாட்-சென் டோக்கியோ நகரில் உருவாக்கிய அரசியல் கட்சி கோமின்டாங் கட்சி என்று ஆனது.
- ❖ இவ்வமைப்பின் உந்து சக்தியாக விளங்கிய சன் யாட்-சென் ஒரு குடியரசை விரும்பினார்.
- ❖ சன் யாட்-சென் மறைந்தபின் கோமின்டாங் கொள்கைகள் பொதுவுடைமை சிந்தனையை உள்ளடக்கியதாக இல்லை.
- ❖ கோமின்டாங் நிலக்கிழார்கள் மற்றும் முதலாளிகளின் ஆர்வங்களை பிரதிநிதித்துவப்படுத்துவதாக இருந்தது.

M.VENKATESAN. M.A., M.PHIL., B.ED., PG ASST (HISTORY) GHSS AYAPPAKKAM

8. இந்தோனேஷிய விடுதலைக்கு சுகர்னோ ஆற்றியப் பங்கை மதிப்பிடுக.

- ❖ சுகர்னோ இந்தோனேஷிய தேசிய கட்சியை நிறுவினார்.
- ❖ இந்த கட்சி, மேற்கத்திய வாழ்க்கை முறையைக் கொண்டிருந்த மதச்சார்பற்ற வர்க்கத்தினரால் ஆதரிக்கப்பட்டது.
- ❖ ஆனால் 1931ஆம் சுகர்னோ கைது செய்யப்பட்டு அவரது கட்சியும் கலைக்கப்பட்டது.
- ❖ ஜப்பானின் ஆதரவுடன் டச்சுக்களை வெளியேற்றி இந்தோனேசியாவின் சுதந்திரத்தை உறுதிப்படுத்தினார்.

பாடம் - 15

1. அமெரிக்காவால் கட்டுப்படுத்தப்பட்ட நேட்டோவுக்கான பதில் நடவடிக்கையே சோவியத் ரஷ்யாவின் வார்சா உடன்படிக்கை விளக்குக.

- ❖ மேற்கு ஜெர்மனி நேட்டோ அமைப்பில் உறுப்பினரானதால் சோவியத் ரஷ்யா எதிர் நடவடிக்கைகளை மேற்கொண்டது.
- ❖ சோவியத் யூனியனும் அதன் நட்பு நாடுகளும் பரஸ்பர நட்பு, மற்றும் பரஸ்பர உதவி எனும் உடன்படிக்கையில் கையெழுத்திட்டன.
- ❖ போலந்தின் தலைநகரான வார்சாவில் இது கையெழுத்திடப்பட்டதால் இது வார்சா உடன்படிக்கை எனப் பெயரிடப்பட்டது.
- ❖ உறுப்பு நாடுகளில் ஏதேனும் ஒரு நாடு வெளிநாட்டுப் படைகளால் தாக்கப்படுமேயானால் ஏனைய உறுப்பு நாடுகள் தாக்கப்பட்ட நாட்டைப் பாதுகாக்க உதவிக்கு வரவேண்டுமென இவ்வுடன்படிக்கை கூறியது.

2. ஐ.நா.சபையின் சாசனம் முடிவாக ஏற்றுக் கொள்ளப்பட்டதன் பலவேறு கட்டங்கள் குறித்து எழுதுக.

- ❖ டம்பார்டன் ஒக்ஸ் எனும் மாளிகையில் சீனா, சோவியத் யூனியன், அமெரிக்கா மற்றும் இங்கிலாந்து ஆகிய நாடுகளின் பிரதிநிதிகள் ஒன்று கூடி உலக அமைப்புக்கான ஓர் செயல்திட்டத்தை உருவாக்கினர்.
- ❖ மாஸ்கோ பிரகடனம் பன்னாட்டு சங்கத்திற்குப் பதிலாகப் பன்னாட்டு அளவில் ஒரு அமைப்பு உருவாக்கப்படவேண்டியதன் அவசியத்தை அங்கீகரித்தது.
- ❖ யால்டாமாநாட்டில் பாதுகாப்பு சபையில் வாக்களிக்கும்முறை குறித்து பற்றிய கேள்விகள் எழுப்பப்பட்டன.
- ❖ சான்பிரான்சிஸ்கோ மாநாட்டில் இவை தொடர்பான விவாதங்களும் பேச்சுவார்த்தைகளும் நடத்தப்பட்டு ஐக்கிய நாடுகள் சபையின் சாசனம் இறுதி செய்யப்பட்டது.

3. நேட்டோ உருவாக்கப்பட்டதின் பின்னணியைக் கண்டறியவும்.

- ❖ அமெரிக்காவுடன் நட்புறவு கொண்டிருந்தாலும் மேற்கு ஐரோப்பிய நாடுகள் தாங்கள் பாதுகாப்பாக இல்லை என்றே உணர்ந்தன.
- ❖ செக்கோஸ்லோவாக்கியாவில் கம்யூனிஸ்டுகள் பெற்ற வெற்றி அவர்களின் அச்சத்தை அதிகரித்தது.
- ❖ இதனைத் தொடர்ந்து மேற்கு ஐரோப்பிய நாடுகள் ஒரு கூட்டுப்பாதுகாப்புத் தீர்வை ஏற்படுத்திக் கொள்வதில் விருப்பம் கொண்டன.
- ❖ இப்பின்னணியில்தான் நேட்டோ அமைப்பு உருவாக்கப்பட்டது.
- ❖ இதன் உறுப்புநாடுகள் அனைத்தும் தங்களில் யாராவது ஒருவர் தாக்கப்பட்டால் அத்தாக்குதல் அனைவர் மேலும் தொடுக்கப்பட்ட தாக்குதலாகக் கருதுவதற்கு ஒத்துக்கொண்டன.

M.VENKATESAN. M.A., M.PHIL., B.ED., PG ASST (HISTORY) GHSS AYAPPAKKAM**4. தூயஸ் கால்வாய் சிக்கல் குறித்து சுருக்கமாக வரைக**

- ❖ 1956 இல் எகிப்தின் குடியரசுத்தலைவராக இருந்தகமால் அப்துல் நாசர் தூயஸ் கால்வாயை தேசியமயமாக்கினார்.
- ❖ இக்கால்வாய் ஆங்கிலோ - பிரெஞ்சு தூயஸ் கால்வாய்கழகம் எனும் தனியார் நிறுவனத்திற்குச் சொந்தமாக இருந்தது.
- ❖ இதன் விளைவாக இஸ்ரேலிய, பிரிட்டிஷ் மற்றும் பிரான்ஸ் படைகள் சினாய் தீபகற்பம் மீது படையெடுத்தன.
- ❖ ஐ.நா.சபையின் படைகள் இஸ்ரேலிய, பிரிட்டிஷ் மற்றும் பிரெஞ்சுப்படைகளை 1957இல் மார்ச் மாதத்தில் வெளியேற்றின.

5. நேட்டோவைப் போல ஏன் சீட்டோ (SEATO) பிரபலமடையவில்லை?

- ❖ சீட்டோ (SEATO) எனும் இவ்வமைப்பு ஆசிய பசிபிக்பிராந்தியத்தில் நேட்டோவின் பிரதியாக அமைந்ததாகும்.
- ❖ ஆனால் பிலிப்பைன்ஸ், தாய்லாந்து ஆகிய இரண்டு தென்கிழக்கு ஆசிய நாடுகள் மட்டுமே இதில் உறுப்பினராக சேர்ந்தன .
- ❖ ஏனைய நாடுகள் இவ்வுடன்படிக்கையில் பங்கேற்கமறுத்துவிட்டன.
- ❖ சீட்டோ ஒரு ஆலோசனை மன்றமாக மட்டுமே செயல்பட்டது.
- ❖ உள்நாட்டில் ஏற்படும் ஆபத்துக்களைப் பொறுத்தமட்டிலும் சம்பந்தப்பட்ட நாடுகளே அவற்றை எதிர்கொள்ள வேண்டும்.

Padasalai